



തിരുവിതാംകൂർ ദേവസ്വം ബോർഡിന്റെ നടപടി ഉത്തരവ്

സംഗ്രഹം

നോൺ ഗസ്റ്റഡ് ഓഫീസർമാരുടെ 2016 ലെ പൊതു സ്ഥലംമാറ്റം - ഹെഡ്ഡ് ക്ലാർക്ക്/ഹയർ ഗ്രേഡ് സബ് ഗ്രൂപ്പ് ഓഫീസർ - അപ്പീൽ പെറ്റീഷനുകളിന്മേൽ തീർപ്പു കൽപ്പിക്കുന്നതു സംബന്ധിച്ച് - ഉത്തരവു പുറപ്പെടുവിക്കുന്നു.

നടപടി ഉത്തരവ് നമ്പർ. Roc. 2621/2016/Est.2 തിരുവനന്തപുരം, തീയതി 20/07/2016

- പരാമർശം :
1. ദേവസ്വം കമ്മീഷണറുടെ 28/06/2016 ലെ ആർ.ഒ.സി 80/16/എസ്റ്റാ-എ നമ്പർ പ്രൊസീഡിംഗ്സ്.
 2. ദേവസ്വം കമ്മീഷണറുടെ 13/07/2016 ലെ ആർ.ഒ.സി 80/16/എസ്റ്റാ.എ നമ്പർ റിപ്പോർട്ട്.

നോൺ ഗസ്റ്റഡ് ഓഫീസർമാരുടെ 2016 ലെ പൊതു സ്ഥലംമാറ്റത്തിന്റെ ഭാഗമായി പരാമർശം (1) പ്രകാരം പുറപ്പെടുവിച്ച ഹെഡ്ഡ് ക്ലാർക്ക്/ഹയർ ഗ്രേഡ് സബ് ഗ്രൂപ്പ് ഓഫീസർമാരുടെ സ്ഥലംമാറ്റത്തിനെതിരെയുള്ള അപ്പീൽ അപേക്ഷകളിന്മേൽ ദേവസ്വം കമ്മീഷണറുടെ പരാമർശം (2) റിപ്പോർട്ടു ലഭിച്ചതിനെതുടർന്ന് ചുവടെ വിവരിക്കും പ്രകാരം തീർപ്പു കൽപ്പിച്ച് ഉത്തരവാകുന്നു.

1. **ശ്രീ. ടി. ശ്രീകണ്ഠൻ ഹെഡ്ഡ് ക്ലാർക്ക്**
(അസിസ്റ്റന്റ് ദേവസ്വം കമ്മീഷണർ ഓഫീസ്, തിരുവനന്തപുരം)

ടിയാൻ പൊതു സ്ഥലംമാറ്റത്തിനായുള്ള അപേക്ഷയിൽ യഥാക്രമം ശംഖുമുഖം/കോവിലിള/ചെങ്കളൂർ എന്നീ ദേവസ്വങ്ങളാണ് ആവശ്യപ്പെട്ടിരുന്നത്. ടിയാനു സ്ഥലം മാറ്റം നൽകിയിരുന്നില്ല. ശംഖുമുഖം ദേവസ്വത്തിൽ തന്നെ ക്ലാർക്ക് സർവ്വീസ് ജൂനിയർ ആയ മനോഹരൻ നൽകിയെന്നാണ് അപ്പീൽ അപേക്ഷ.

ശംഖുമുഖം ദേവസ്വത്തിലേക്ക് മാറ്റം നൽകിയ ശ്രീ. എൻ. മനോഹരൻ 31/05/2017 ൽ റിട്ടയർ ആകുന്നതിനാലാണ് ടി ദേവസ്വത്തിലേക്ക് സ്ഥലംമാറ്റം നൽകിയതെന്നും ശ്രീ. ടി. ശ്രീകണ്ഠന്റെ അപേക്ഷ പരിഗണിക്കേണ്ടതില്ലെന്നും ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശ പരിഗണിച്ച് ശ്രീ. ടി. ശ്രീകണ്ഠന്റെ അപ്പീൽ നിരാകരിക്കുന്നു.

2. **ശ്രീ. ബി. സുകുമാരൻ നായർ, ഹെഡ്ഡ് ക്ലാർക്ക്**
(വിജിലൻസ് ആന്റ് സെക്യൂരിറ്റി ഓഫീസ്)

ഒറ്റശേഖരമംഗലം ഒന്നാം ചോയ്സ് ആയി അപേക്ഷ സമർപ്പിച്ചിരുന്നുവെന്നും ആയത് പരിഗണിക്കാതെ തന്നെ ക്ലാർക്ക് സർവ്വീസ്/സ്റ്റേഷൻ സീനിയോ റിറ്റി കുറഞ്ഞ ശ്രീ. ലക്ഷ്മി നാരായണൻ പോറ്റിക്കാണ് ഒറ്റശേഖരമംഗലം നൽകിയതെന്നും, 30/06/2018 ൽ റിട്ടയർ ആകുകയാണെന്നും കാണിച്ച് അപ്പീൽ അപേക്ഷ സമർപ്പിച്ചു.

2016 ലെ പൊതു സ്ഥലം മാറ്റത്തിന് സമയപരിധിക്കുള്ളിൽ നിർദ്ദിഷ്ട ഫോറത്തിലുള്ള അപേക്ഷ ടിയാൻ സമർപ്പിച്ചിരുന്നില്ലെന്നും അകയാൽ അപ്പീൽ അപേക്ഷ പരിഗണിക്കേണ്ടതില്ലെന്നും ദേവസ്വം കമ്മീഷണർ ശുപാർശ ചെയ്തു.

ശ്രീ. സുകുമാരൻ നായരുടെ മറ്റൊരപേക്ഷയിൽ ടിയാൻ സമയപരിധിക്കുള്ളിൽ നിർദ്ദിഷ്ട ഫോറത്തിൽ അപേക്ഷ സമർപ്പിച്ചിരുന്നുവെന്നും എന്നാൽ തന്റെ മേലുദ്യോഗസ്ഥനായ ചീഫ് വിജിലൻസ് ആന്റ് സെക്യൂരിറ്റി ഓഫീസർ സ്ഥലത്തില്ലാതിരുന്നതിനാൽ ആയത് ദേവസ്വം കമ്മീഷണറാഫീസിലേക്ക് ഫോർവേഡു ചെയ്യാൻ വൈകിയെന്നും വിവരിച്ചിരിക്കുന്നു.

മേലുദ്യോഗസ്ഥൻ അപേക്ഷ ഫോർവേഡു ചെയ്യാൻ വൈകിയതിന് അപേക്ഷൻ ഉത്തരവാദിയല്ല. ഒറ്റശേഖരമംഗലത്തേക്കു സ്ഥലംമാറ്റം നൽകിയിരിക്കുന്നത് ശ്രീ. സുകുമാരൻ നായരെക്കാൾ സർവ്വീസ്/സ്റ്റേഷൻ സീനിയോറിറ്റി കുറഞ്ഞ ആളിനാണ്. മാത്രമല്ല സുകുമാരൻ നായർ റിട്ടയർ ആകുന്നതിന് രണ്ടുവർഷത്തിൽ താഴെമാത്രമേ ഉള്ളൂ. മാനദണ്ഡപ്രകാരം സുകുമാരൻ നായർക്ക് ഒറ്റശേഖര മംഗലം ദേവസ്വത്തിലേക്ക് അർഹതയുള്ളതായി കാണുന്നതിനാൽ ടിയാന്റെ അപ്പീൽ പരിഗണിച്ച് ഒറ്റശേഖരമംഗലത്തേക്ക് സ്ഥലം മാറ്റം അനുവദിക്കുന്നു.

3. ശ്രീ സജീവ് ഭാനു, സബ് ഗ്രൂപ്പ് ഓഫീസർ
(പാക്കിൽ ദേവസ്വം, കോട്ടയം ഗ്രൂപ്പ്)

പൊതുസ്ഥലംമാറ്റത്തിന് ടിയാൻ നിർദ്ദിഷ്ട ഫോറത്തിൽ അപേക്ഷ സമർപ്പിച്ചിട്ടില്ല. കോട്ടയം അസിസ്റ്റന്റ് ദേവസ്വം കമ്മീഷണറാഫീസിൽ ഹെഡ് ക്ലർക്കായി നിയമിക്കണമെന്നാണ് അപ്പീൽ അപേക്ഷ.

2016 ലെ പൊതുസ്ഥലംമാറ്റത്തിന് ടിയാൻ നിർദ്ദിഷ്ട ഫോറത്തിൽ അപേക്ഷ സമർപ്പിച്ചിട്ടില്ലെന്നും അകയാൽ അപേക്ഷ പരിഗണിക്കേണ്ടതില്ലെന്നും അപ്രകാരം അപേക്ഷ സമർപ്പിക്കുന്നവർക്കേ അപ്പീൽ സമർപ്പിക്കാൻ അർഹതയുള്ളൂ എന്നും ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശ പരിഗണിച്ച് ശ്രീ. സജീവ് ഭാനുവിന്റെ അപ്പീൽ അപേക്ഷ നിരാകരിക്കുന്നു.

4. ശ്രീമതി എൻ. ലത, സബ് ഗ്രൂപ്പാഫീസർ (അയ്മനം ദേവസ്വം, കോട്ടയം ഗ്രൂപ്പ്)

തിരുവാർപ്പു ദേവസ്വത്തിലാണ് പ്രൊമോഷനോടുകൂടി നിയമിച്ചിട്ടുള്ളത്. കോട്ടയം/ഏറ്റുമാനൂർ അസിസ്റ്റന്റ് ദേവസ്വം കമ്മീഷണറാഫീസിൽ ഹെഡ് ക്ലർക്കായി നിയമിക്കണമെന്നാണ് അപ്പീൽ അപേക്ഷ.

കോട്ടയം ഗ്രൂപ്പിൽ ഫസ്റ്റ് ഗ്രേഡ് സബ് ഗ്രൂപ്പാഫീസർ ആയിരിക്കെ പ്രൊമോഷൻ നൽകി അതേ ഗ്രൂപ്പിൽ തന്നെ നിയമനം നൽകിയെന്നും പൊതു സ്ഥലംമാറ്റ ഉത്തരവിനോടൊപ്പം പ്രൊമോഷൻ ലഭിച്ച ജീവനക്കാരന് അപ്പീലിന് അർഹതയില്ലെന്നും അപ്പീൽ പരിഗണിക്കേണ്ടതില്ലെന്നും ദേവസ്വം കമ്മീഷണർ ശുപാർശ ചെയ്തു.

ദേവസ്വം കമ്മീഷണറുടെ ശുപാർശ സ്വീകാര്യമാകയാൽ ശ്രീമതി എൻ. ലതയുടെ അപ്പീൽ നിരാകരിക്കുന്നു.

5. ശ്രീ. എ. സി. ശിവശങ്കരമാരാർ, ഹെഡ് അക്കൗണ്ടന്റ് (ശബരിമല ദേവസ്വം)

നിലവിൽ പ്രൊമോഷനോടു കൂടി കൊല്ലം ഗ്രൂപ്പിലെ പനക്കറ്റോടി ദേവസ്വത്തിലാണ് സ്ഥലം മാറ്റിയിട്ടുള്ളത്. 70% ഡിസബിലിറ്റിയും കേഴ്വിശക്തയില്ലാത്ത

തുമായ മകന്റെ ചികിത്സക്ക് കൊല്ലം ഗ്രൂപ്പിലേക്കുള്ള സ്ഥലംമാറ്റം തടസ്സമാകുന്നുവെന്നും വൈക്കം ഗ്രൂപ്പിലെ ഉദയനാപുരം ദേവസ്വത്തിലേക്ക് സ്ഥലം മാറ്റം നൽകണമെന്നുമാണ് അപ്പീൽ അപേക്ഷ.

നിലവിൽ ഉദയനാപുരം ദേവസ്വത്തിലെ സബ് ഗ്രൂപ്പ് ഓഫീസർ ശ്രീമതി ജയശ്രീ എറണാകുളം ലെയ്സൺ ഓഫീസിൽ ഡ്യൂട്ടി വ്യവസ്ഥയിൽ ജോലി ചെയ്തുവരുന്നതിനാൽ ടിയാളുടെ ലീൻ മറ്റേതെങ്കിലും ദേവസ്വത്തിലേക്കു മാറ്റി ശിവശങ്കരമാരാറെ പരിഗണിക്കുന്നതിൽ അപാകതയില്ലാ എന്ന് ദേവസ്വം കമ്മീഷണർ ശുപാർശ ചെയ്തു.

70% ഡിസബിലിറ്റിയുള്ള കുട്ടിയുടെ പിതാവ് എന്നനിലയിൽ പ്രത്യേക പരിഗണന നൽകി ശ്രീ. ശിവശങ്കരമാരാരുടെ അപ്പീൽ പരിഗണിച്ച് ടിയാൻ ഉദയനാപുരം ദേവസ്വത്തിലേക്ക് സ്ഥലം മാറ്റം അനുവദിക്കുന്നു.

ഈ ഉത്തരവിലെ മാറ്റങ്ങൾ കൂടി ഉൾപ്പെടുത്തി ഹെഡ്സ് ക്ലാർക്ക്/ഫയർ ഗ്രേഡ് സബ് ഗ്രൂപ്പ് ഓഫീസർമാരുടെ തസ്തികയിൽ ഉള്ള ജീവനക്കാരുടെ 2016 ലെ പൊതുസ്ഥലംമാറ്റങ്ങൾ 25/07/2016 മുതൽ പ്രാബല്യത്തിൽ വരുത്തുന്നതിന് ദേവസ്വം കമ്മീഷണറെ ചുമതലപ്പെടുത്തി ബോർഡുത്തരവായിരിക്കുന്നു.

തിരുവിതാംകൂർ ദേവസ്വം ബോർഡിനു വേണ്ടി



വി. എസ്. ജയകുമാർ
സെക്രട്ടറി

പകർപ്പ്:-

- 1. ദേവസ്വം കമ്മീഷണർ
- 2. ബന്ധപ്പെട്ട അസി. കമ്മീഷണർമാർക്ക്
- 3. ഇ.ഡി.പി സെക്ഷൻ (വെബ് സൈറ്റ്)
- 4. സെക്ഷൻ ഫയൽ
- 5. ഫയൽ ബുക്ക്
- 6. ഓഫീസ് ഫയർ കോപ്പി

